



(හත්වැනි පාර්ලිමේන්තුව — පළමුවැනි සභාවාරය)

අංක. 167.]

පාර්ලිමේන්තුවේ න්‍යාය පත්‍රය

2012 පෙබරවාරි මස 21 වැනි අඟහරුවාදා අ. භා. 1.00 ට

වාචික පිළිතුරු අපේක්ෂා කරන ප්‍රශ්න

1405/'11

1.

ගරු රවි කරුණානායක මහතා, — ආර්ථික සංවර්ධන අමාත්‍යතුමාගෙන් ඇසීමට, — (1)

- (අ) (i) උපායමාර්ගික සංවර්ධන ව්‍යාපෘති පනත් කෙටුම්පත ඉදිරිපත් කර බලාත්මක කරන ලද කාල වකවානුව කවරේද;
- (ii) එකී පනත යටතේ ක්‍රියාත්මක කර ඇති ව්‍යාපෘති සංඛ්‍යාව කොපමණද;
- (iii) එම ව්‍යාපෘති සහ ඒවා ආරම්භ කළ රටවල නම් වෙන් වෙන් වශයෙන් කවරේද යන්න සමග ආයෝජනයේ වටිනාකම, රැකියා ධාරිතාව සහ එම ව්‍යාපෘති මගින් සිදුකරන නිෂ්පාදනය හෝ සපයන සේවාව කවරේද;
- (iv) ව්‍යාපෘතිය ආරම්භ කළ වර්ෂයේ සිට, වාර්ෂික පිරිවැටුම සහ එක් එක් ආයෝජකයා විසින් වර්ෂයකට ගෙවිය යුතු බදු ප්‍රමාණය වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

- (ආ) 2006 අංක 10 දරන දේශීය ආදායම් පනත, 2002 අංක 14 දරන එකතු කළ අගය මත බදු පනත, 2002 අංක 11 දරන මුදල් පනත, 2005 අංක 5 දරන මුදල් පනත, 1989 අංක 13 දරන නිෂ්පාදන බදු (විශේෂ විධිවිධාන) පනත, 2006 අංක 13 දරන ආර්ථික සේවා ගාස්තු පනත, 2002 අංක 16 දරන හර බදු පනත සහ රේගු ආඥා පනත (235 වැනි අධිකාරය) අනුව ඉහත සඳහන් පනත මගින් රජය විසින් ප්‍රදානය කර ඇති බදු නිදහස් කිරීම් කවරේද යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

1494/'11

2.

ගරු අජිත් කුමාර මහතා, — සමාජ සේවා අමාත්‍යතුමාගෙන් ඇසීමට, — (1)

- (අ) (i) සමාජ සේවා අමාත්‍යාංශයේ මේ වනවිට සේවය කරන උපදේශකයින් සංඛ්‍යාව;
- (ii) ඔවුන්ගේ නම්, අධ්‍යාපන සුදුසුකම් සහ වගකීම්;
- (iii) ඔවුන් වෙත ගෙවනු ලබන වැටුප් සහ දීමනා;
- (iv) පසුගිය මාසය සඳහා ගෙවන ලද සියලු දීමනාවල එකතුව;

කවරේද යන්න එතුමා සඳහන් කරන්නෙහිද?

- (ආ) (i) නිලරට ලබාදී ඇති උපදේශකයින්ගේ නම්, ලබාදී ඇති නිලරට සංඛ්‍යාව සහ ඒවායේ විස්තර කවරේද;

- (ii) ඔවුන් වෙත ඉන්ධන දීමනා ලබාදෙන්නේ නම්, එක් එක් උපදේශකවරයාට ලබාදෙන ඉන්ධන දීමනාව වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

- (ඇ) (i) ඔවුන් වෙත දුරකථන පහසුකම් ලබා දෙන්නේ නම්, මේ වන විට දුරකථන පහසුකම් ලබා දී ඇති උපදේශකයන්ගේ නම් කවරේද;
- (ii) දුරකථන දීමනාවක් ගෙවන්නේ නම්, එක් එක් උපදේශකවරයාට ලබා දී ඇති දීමනාව වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

1568/'11

3.

ගරු බුද්ධික පතිරණ මහතා, — රාජ්‍ය පරිපාලන හා ස්වදේශ කටයුතු අමාත්‍යතුමාගෙන් ඇසීමට, — (1)

- (අ) කළමනාකරණ සහකාර සේවයේ අධි පන්තියේ නිලධාරීන් ඇතුළු තවත් සේවාවන් අසුපහක නිලධාරීන් කුසලතා මත උසස් කිරීම මගින් ශ්‍රී ලංකා පරිපාලන සේවයේ II පන්තියේ II ශ්‍රේණියට පත් කිරීම සඳහා පැවති තරඟ විභාගය 2007 වර්ෂයෙන් පසු අභෝගිකර තිබේද යන්න එතුමා මෙම සභාවට දන්වන්නෙහිද?

- (ආ) එම තරඟ විභාගය අභෝගි කිරීම නිසා,

- (i) කුසලතා මත ඉහළ ශ්‍රේණියකට යාමට තිබූ එකම අවස්ථාව එම නිලධාරීන්ට අහිමිවන බවත්;
- (ii) කළමනාකරණ සහකාර අධි පන්තියේ නිලධාරීන් ඇතුළු අදාළ සේවාවන් රැසක නිලධාරීන් දැඩි කලකිරීමට පත්ව ඇති බවත්;

එතුමා දන්නෙහිද?

- (ඇ) (i) එම තරඟ විභාගය අභෝගි කිරීමට බලපෑ හේතු සාධක කවරේද;
- (ii) එය නැවත ආරම්භ කිරීමට කටයුතු කරන්නේද;
- (iii) එසේ නම්, එම දිනය කවරේද;

යන්න එතුමා මෙම සභාවට දන්වන්නෙහිද?

- (ඈ) නොඑසේ නම්, ඒ මන්ද?

1592/'11

4.

ගරු සුනිල් හඳුන්වන්නේ මහතා, — ජනමාධ්‍ය හා ප්‍රවෘත්ති අමාත්‍යතුමාගෙන් ඇසීමට, — (3)

- (අ) (i) හම්බන්තොට, රත්මිණිතුන්න ටෙලි ගම්මානය ඉදිකිරීමට දරන ලද මුළු වියදම කොපමණද;
- (ii) දැනට එම ගම්මානය යොදා ගනිමින් නිමකර ඇති නිර්මාණ සංඛ්‍යාව කොපමණද;
- (iii) එම ගම්මානය නිර්මාණ කටයුතු සඳහා කලාකරුවන්ට ලබා දීමේදී මුදල් අයකරනු ලබන්නේද;
- (iv) එසේ නම්, මේ වනවිට එමගින් උපයා ඇති ආදායම කොපමණද;

යන්න එතුමා සඳහන් කරන්නෙහිද?

- (ආ) (i) රත්මිණිතුන්න ගම්මානයේ නඩත්තු කටයුතු සඳහා සිටින සේවක සංඛ්‍යාව කොපමණද;

- (ii) එහි පරිපාලනය හා නඩත්තුව සඳහා මාසිකව වැයවන මුදල කොපමණද;
- (iii) මෙම ගම්මානය පරිහරණයේදී ආර්ථික දුෂ්කරතා සහිත කලාකරුවන්ට ලබා දෙන විශේෂ සහන කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

1661/'11

5.

ගරු ඊ. සරවනපවන් මහතා, — ආර්ථික සංවර්ධන අමාත්‍යතුමාගෙන් ඇසීමට, — (2)

- (අ) (i) යාපනය දිස්ත්‍රික්කයේ, නාගර් කෝවිල් ප්‍රදේශයේ සංවර්ධන ව්‍යාපෘති ආරම්භ කර තිබේද;
- (ii) එසේ නම්, එම සංවර්ධන ව්‍යාපෘති මගින් ප්‍රතිලාභ ලබන සංඛ්‍යාව කොපමණද;
- (iii) 2010 වර්ෂය සඳහා වූ ආර්ථික ප්‍රගති වාර්තාව අනුව නාගර් කෝවිල් වෙළඳ සංකීර්ණය ඉදිකිරීම සඳහා වෙන්කළ රුපියල් මිලියන 5.8 ට සිදුවූයේ කුමක්ද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

1667/'11

6.

ගරු ටී. රංජිත් ද සොයිසා මහතා, — ජනමාධ්‍ය හා ප්‍රවෘත්ති අමාත්‍යතුමාගෙන් ඇසීමට, — (2)

- (අ) (i) නිදහසින් පසු ශ්‍රී ලංකාව තුළ ක්‍රියාත්මක වූ විදේශීය ගුවන් විදුලි සේවාවන් කවරේද;
- (ii) ඒවායින් මෙරටට ඇති වූ බලපෑම් කවරේද;
- (iii) එම ගුවන් විදුලි සේවාවන් ඉවත් කිරීම සඳහා කටයුතු කරනු ලැබුවේද;
- (iv) එසේ නම්, ඒ සඳහා ක්‍රියාත්මක වූ රජය කුමක්ද;
- (v) එම ක්‍රියාමාර්ග ගනු ලැබූ වර්ෂයන් කවරේද;

යන්න එතුමා මෙම සභාවට දන්වන්නෙහිද?

- (ආ) (i) ඉදිරියේදී විදේශීය ගුවන් විදුලි සේවාවන් ශ්‍රී ලංකාව තුළ පවත්වාගෙන යාම සඳහා අනුමතිය ලබා දෙන්නේද;

(ii) එසේ නම්, එම අනුමතිය ලබා දෙන පදනම කවරේද;

(iii) එවැනි පදනමක පිහිටුවා කටයුතු කිරීමෙන් ඉටුකර ගැනීමට අපේක්ෂිත අරමුණු කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

1672/'11

7.

ගරු මොහාන් ප්‍රියදර්ශන ද සිල්වා මහතා, — උසස් අධ්‍යාපන අමාත්‍යතුමාගෙන් ඇසීමට, — (2)

- (අ) (i) 2006 වර්ෂයේ සිට මේ දක්වා වූ කාලය තුළ උසස් අධ්‍යාපන ක්‍ෂේත්‍රයේ ගුණාත්මකභාවය වැඩි දියුණු කිරීම සඳහා ගන්නා ලද ක්‍රියාමාර්ගයන් කවරේද;
- (ii) මෙම ක්‍රියාමාර්ග හරහා උසස් අධ්‍යාපනය ලබන සිසු සිසුවියන්ට ලැබුණු ප්‍රතිලාභ කවරේද;

(iii) උසස් අධ්‍යාපනයේ ගුණාත්මකභාවය ඉහළ නැංවීම සම්බන්ධයෙන් ඉදිරියේදී ගැනීමට බලාපොරොත්තු වන ක්‍රියාමාර්ග කවරේද;

(iv) එමගින් අපේක්ෂිත ප්‍රතිඵල කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

1683/'11

8.

ගරු එරික් ප්‍රසන්න වීරවර්ධන මහතා, — සිවිල් ගුවන් සේවා අමාත්‍යතුමාගෙන් ඇසීමට, — (2)

(අ) (i) 2006 වර්ෂයේ සිට මේ දක්වා කාල සීමාව තුළ සිවිල් ගුවන් සේවා ක්‍ෂේත්‍රයේ ක්‍රියාත්මක කරන ලද සංවර්ධන ව්‍යාපෘතීන් කවරේද;

(ii) එම ව්‍යාපෘතීන් හරහා ජනතාවට ලැබී ඇති ප්‍රතිලාභ කවරේද;

(iii) ඉදිරියේදී සිවිල් ගුවන් සේවා ක්‍ෂේත්‍රයේ ක්‍රියාත්මක කිරීමට අපේක්ෂිත සංවර්ධන ව්‍යාපෘතීන් කවරේද;

(iv) ඒවායින් අපේක්ෂිත ප්‍රතිඵල කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

1695/'11

9.

ගරු අනුර දිසානායක මහතා, — ප්‍රවාහන අමාත්‍යතුමාගෙන් ඇසීමට, — (1)

(අ) (i) උතුරේ දුම්රිය මාර්ග නැවත ගොඩනැගීම වෙනුවෙන් ක්‍රියාත්මක කළ උතුරු මිතුරු ව්‍යාපෘතියේ කටයුතු සඳහා ප්‍රවාහන අමාත්‍යාංශය මැදිහත් වූයේද;

(ii) එම ව්‍යාපෘතියේ අරමුණ කවරේද;

(iii) එම ව්‍යාපෘතියට අදාළව ඉටු කිරීමට තිබූ කර්තව්‍යයන් කවරේද;

(iv) ඒ සඳහා අවශ්‍ය මුදල් සපයා ගන්නා ආකාරය කවරේද;

(v) උතුරේ දුම්රිය මාර්ග ව්‍යාපෘතිය යටතේ මේ වන විට ඉටු කර ඇති වැඩ කොටස් කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම් ඒ මන්ද?

1721/'11

10.

ගරු දයාසිරි ජයසේකර මහතා, — ඉදිකිරීම්, ඉංජිනේරු සේවා, නිවාස හා පොදු පහසුකම් අමාත්‍යතුමාගෙන් ඇසීමට, — (1)

(අ) (i) ඉදිකිරීම්, ඉංජිනේරු සේවා, නිවාස හා පොදු පහසුකම් අමාත්‍යාංශයට අයත් ව්‍යවස්ථාපිත මණ්ඩල හා සංස්ථා වෙනුවෙන් පත්කොට ඇති උප සභාපතිවරු කවුරුන්ද;

(ii) එම උප සභාපතිවරු පත්කරන ලද බලධාරියා කවුරුන්ද;

(iii) උප සභාපතිවරුන්ගේ අධ්‍යාපන සුදුසුකම් හා වෘත්තීය පළපුරුද්ද කවරේද;

(iv) එම එක් එක් උප සභාපතිවරයා වෙනුවෙන් ගෙවනු ලබන වැටුප් හෝ දීමනා, ලබා දී ඇති වාහන, දුරකථන ඇතුළු පහසුකම් වෙන් වෙන් වශයෙන් කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

1875/'11

11.

ගරු අකිල විරාජ් කාරියවසම් මහතා, — සෞඛ්‍ය අමාත්‍යතුමාගෙන් ඇසීමට, — (1)

(අ) (i) කුලියාපිටිය මූලික රෝහලේ රථගාල පාලනය සඳහා සුදුස්සන් තෝරා ගැනීමට පිළිගත් ටෙන්ඩර් පටිපාටියක් අනුගමනය කරන්නේද;

(ii) එසේ නම්, එම ටෙන්ඩරය පිරිනැමීමට අදාළ කොන්දේසි කවරේද;

යන්න එතුමා සඳහන් කරන්නෙහිද?

(ආ) (i) රෝහලේ රථගාලේ පාලනය ලබාගෙන ඇති ටෙන්ඩර්කරු විසින් යතුරු පැදියක් ගාල් කිරීම වෙනුවෙන් අයකරන ගාස්තුව කොපමණද;

(ii) රථගාලේ මුදල් අයකිරීම වෙනුවෙන් පිළිගත් මුදල් භාර ගැනීමේ රිසිට්පතක් නිකුත් කරන්නේද;

යන්න එතුමා මෙම සභාවට දන්වන්නෙහිද?

(ඇ) රෝහලේ නේවාසිකව ප්‍රතිකාර ලබා ගන්නා රෝගියෙකු බැලීම සඳහා රථයකින් දිනකට තුන්වරක් රෝහලට පැමිණෙන පුද්ගලයෙකුගෙන් වාර තුනකදී එකම කාර්යය සඳහා මුදල් අය කිරීම සාධාරණ නොවන බව එතුමා පිළිගන්නෙහිද?

(ඈ) නොඑසේ නම්, ඒ මන්ද?

1916/'11

12.

ගරු අජිත් පී. පෙරේරා මහතා, — අධ්‍යාපන අමාත්‍යතුමාගෙන් ඇසීමට, — (1)

(අ) මිල්ලනිය ප්‍රාදේශීය ලේකම් කොට්ඨාසයේ ඇති පාසල් අතරින් “ද්විතියික පාසල් 1000” ව්‍යාපෘතිය සඳහා තෝරාගෙන ඇති පාසල් කවරේද යන්න එතුමා සඳහන් කරන්නෙහිද?

(ආ) ක/දොඹගොඩ සීලරතන මහා විදුහල “ද්විතියික පාසල් 1000” ව්‍යාපෘතිය සඳහා තෝරාගැනීමට සුදුසු බව එතුමා පිළිගන්නෙහිද?

(ඇ) එසේ නම්, එම පාසල එකී ව්‍යාපෘතිය සඳහා ඇතුළත් කර ගැනීමට පියවර ගන්නේද යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

1991/'11

13.

ගරු (අල්හාජ්) ඒ. එච්. එම්. අස්වර් මහතා, — සෞඛ්‍ය අමාත්‍යතුමාගෙන් ඇසීමට, — (1)

(අ) (i) “වයස අවුරුදු 21ට අඩු පුද්ගලයින්ට දුම්වැටි අලෙවි කිරීම රජය තහනම් කර ඇත” යනුවෙන් දැනුවත් කිරීමේ දැන්වීම් ව්‍යාපාරික ස්ථාන හා භෝජනාගාරවල ප්‍රදර්ශනයට තබා ඇති බවත්;

(ii) එසේ වුවද මන්නාරම් ප්‍රදේශයේ ව්‍යාපාරික ස්ථාන හා භෝජනාගාරවල වයස අවුරුදු 18ත් පහළ පුද්ගලයින්ට දුම්වැටි අලෙවි කිරීම පිළිබඳව පැමිණිලි ලැබී ඇති බවත්;

එතුමා දන්නෙහිද?

(ආ) මේ පිළිබඳව එම ප්‍රදේශයේ මහජන සෞඛ්‍ය පරීක්ෂකවරයාගේ අවධානය යොමුකර, නීතිමය පියවර ගන්නා ලෙස අදාළ පළාත් පාලන ආයතනයට දැන්වීමට පියවර ගන්නේද යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

2046/'11

14.

ගරු සජිත් ප්‍රේමදාස මහතා,— ගොවිජන සේවා හා වනජීවී අමාත්‍යතුමාගෙන් ඇසීමට,— (1)

- (අ) (i) ගොවිජන කේන්ද්‍රයකින් ගොවි ජනතාවට ඉටු කරන සේවාවන් කවරේද;
 (ii) සෑම ගොවිජන කේන්ද්‍රයක් තුළම ගොවිජන බැංකු ස්ථාපනය කොට තිබේද;
 (iii) 2010 වර්ෂය තුළ ගොවිජන බැංකු හරහා ගොවීන්ට ලබා දී ඇති ණය ප්‍රමාණය කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

2058/'11

15.

ගරු (ආචාර්ය) හර්ෂ ද සිල්වා මහතා,— මුදල් හා ක්‍රම සම්පාදන අමාත්‍යතුමාගෙන් ඇසීමට,— (1)

- (අ) සේවක අර්ථසාධක අරමුදලේ කළමනාකරණ කටයුතු ශ්‍රී ලංකා මහ බැංකුවේ මුදල් මණ්ඩලය විසින් සිදු කෙරෙන බව එතුමා දන්නෙහිද?
- (ආ) (i) මුදල් මණ්ඩලයේ අනුමතිය ඇතිව, ආයෝජන ප්‍රතිපත්ති ප්‍රකාශනයට අනුකූලව ආයෝජන කමිටුවේ මෙහෙයවීම අනුව සේවක අර්ථසාධක අරමුදලේ කළමනාකරණය සිදු කරන්නේද;
- (ii) සේවක අර්ථසාධක අරමුදලේ, අරමුදල් කළමනාකරණ අංශය විසින් ඉදිරිපත් කෙරෙන ආයෝජන යෝජනා ඇගයීම සඳහා ආයෝජන කමිටුව නියමිත පරිදි අඛණ්ඩව රැස්වන්නේද;
- (iii) සේවක අර්ථසාධක අරමුදලේ ආයෝජන ප්‍රතිපත්තියට අනුකූලව ආයෝජන තීරණ ගනු ලබන්නේද;
- (iv) පසුගිය වර්ෂ දෙක සඳහා ආයෝජන කමිටු රැස්වීම්වල කාර්ය සටහන් සභාගත කරන්නේද;

යන්න එතුමා සඳහන් කරන්නෙහිද?

(ඇ) පසුගිය වර්ෂ දෙකක කාලය තුළදී, ආයෝජන කමිටුවේ,

- (i) සියලුම සාමාජිකයන්ගේ නම් සහ පත්වීම් දිනයන් කවරේද;
 (ii) රැස්වීම් පවත්වන ලද දින හා සහභාගී වූ සාමාජිකයන්ගේ නම් කවරේද;

යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී

යෝජනා පිළිබඳ දැනුම්දීම

1.

පාර්ලිමේන්තුවේ සභානායකතුමා,— පාර්ලිමේන්තු සේවයේ ස්වාධීන තත්ත්වය ශක්තිමත් කිරීම පිළිබඳ කරුණු සොයා බලා වාර්තා කිරීම පිණිස වන පාර්ලිමේන්තු විශේෂ කාරක සභාව,— පාර්ලිමේන්තු සේවයේ ස්වාධීන තත්ත්වය ශක්තිමත් කිරීම පිළිබඳ කරුණු සොයා බලා වාර්තා කිරීම සඳහා 2010 ඔක්තෝබර් මස 21 වැනි දින ගරු කථානායකතුමා විසින් පත් කරන ලද විශේෂ කාරක සභාවට, තමා විසින් නිරීක්ෂණය කරනු ලැබූ කරුණු, 2011 නොවැම්බර් මස 29 වැනි දින පාර්ලිමේන්තුව විසින් සම්මත කර ගන්නා ලද යෝජනාව මගින් නියම කර ඇති කාල සීමාව ඇතුළත පාර්ලිමේන්තුවට වාර්තා කිරීමට නොහැකි බැවින්, එම කාරක සභාවට ලබා දී ඇති කාල සීමාව අංක 96 දරන ස්ථාවර නියෝගය ප්‍රකාරව 2012 මැයි මස 31 වැනි දින දක්වා දීර්ඝ කළ යුතු ය.

2.

ගරු වයි. ජී. පද්මසිරි මහතා,— පනත් කෙටුම්පතක් ඉදිරිපත් කිරීමේ අවසරය,— පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“ශ්‍රී ලංකා කෘෂිකර්ම ආයතනය සංස්ථාගත කිරීම සඳහා වූ පනත් කෙටුම්පතකි.”

යෝජනා පිළිබඳ දැනුම්දීම සහ දිනට නියමිත කටයුතු

*1.

කෘෂිකර්ම අමාත්‍යතුමා,— පළිබෝධනාශක පාලනය කිරීමේ පනත යටතේ නියෝග,— 1980 අංක 33 දරන පළිබෝධනාශක පාලනය කිරීමේ පනතේ 26 වැනි වගන්තිය යටතේ කෘෂිකර්ම අමාත්‍යවරයා විසින් සාදන ලදුව, 2011 ජූලි 27 දිනැති අංක 1716/23 දරන අති විශේෂ ගැසට් පත්‍රයේ පළ කරනු ලැබ, 2011.12.12 දින ඉදිරිපත් කරන ලද නියෝග අනුමත කළ යුතු ය.

*2.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— මුදල් පනත යටතේ නියෝග,— 2004 අංක 11 දරන මුදල් පනතේ 22 වැනි වගන්තිය සමඟ කියවිය යුතු, එකී පනතේ 26 වැනි වගන්තිය යටතේ ජාත්‍යන්තර විදුලිසංදේශ ක්‍රියාකරු බද්ද සම්බන්ධයෙන් මුදල් හා ක්‍රම සම්පාදන අමාත්‍යවරයා විසින් පනවන ලදුව, 2011 දෙසැම්බර් 29 දිනැති අංක 1738/15 දරන අති විශේෂ ගැසට් පත්‍රයේ පළ කරනු ලැබ, 2012.02.10 වැනි දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*3.

රාජ්‍ය ආරක්ෂක සේවා අණ සහ මාණ්ඩලික විද්‍යාලය (සංශෝධන) පනත් කෙටුම්පත — දෙවැනි වර කියවීම.

*4.

විදේශ කටයුතු අමාත්‍යතුමා,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1),— 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*5.

විදේශ කටයුතු අමාත්‍යතුමා,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2),— 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*6.

පළාත් පාලන ආයතන (විශේෂ විධිවිධාන) පනත් කෙටුම්පත — කාරක සභාව.

*7.

පළාත් පාලන ආයතන ඡන්ද විමසීම් (සංශෝධන) පනත් කෙටුම්පත — කාරක සභාව.

*8.

ඉඩම් හා ඉඩම් සංවර්ධන අමාත්‍යතුමා,— හිමිකම් ලියාපදිංචි කිරීමේ පනත යටතේ නියෝග,— 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*9.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— සුරාබදු ආඥාපනත යටතේ නියමය,— (52 වැනි අධිකාරය වූ) සුරාබදු ආඥාපනතේ 25 වැනි වගන්තිය යටතේ, සංචාරක ප්‍රවර්ධන අධිකාරියේ අනුමතිය ලත් හෝටල් තුළ මධ්‍යසාර භාවිතය සම්බන්ධයෙන් මුදල් හා ක්‍රම සම්පාදන අමාත්‍යවරයා විසින් පනවන ලදුව, 2011 ජනවාරි 21 දිනැති අංක 1689/20 දරන අති විශේෂ ගැසට් පත්‍රයේ පළ කරනු ලැබ, 2011.02.10 දින ඉදිරිපත්කරන ලද නියමය අනුමත කළ යුතු ය.

(අංක 935 දරන සුරාබදු නිවේදනය)

(අමාත්‍ය මණ්ඩලයේ අනුමතිය දන්වා තිබේ.)

*10.

අපරාධ නඩු විධාන සංග්‍රහය (විශේෂ විධිවිධාන) පනත යටතේ නියමය,— විවාදය කල් තබන ලද ප්‍රශ්නය (2011 සැප්තැම්බර් 08),— “2007 අංක 42 දරන අපරාධ නඩු විධාන සංග්‍රහය (විශේෂ විධිවිධාන) පනතේ 7 වැනි වගන්තියේ (2) වැනි උපවගන්තිය යටතේ අධිකරණ අමාත්‍යවරයා විසින් සාදන ලදුව, 2011 මැයි 30 දිනැති අංක 1708/5 දරන අති විශේෂ ගැසට් පත්‍රයේ පළ කරනු ලැබ, 2011.08.23 දින ඉදිරිපත් කරන ලද නියමය අනුමත කළ යුතු ය.” යනුවෙන් යෝජනා කරන ලදීත්, ප්‍රශ්නය සභාගිමුව කරන ලදී.

*11.

ගොවිජන සේවා හා වනජීවී අමාත්‍යතුමා,— වනසත්ව හා වෘක්ෂලතා ආරක්ෂක ආඥාපනත යටතේ නියමය,— (469 වැනි අධිකාරය වන) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

*12.

ප්‍රවාහන අමාත්‍යතුමා,— මෝටර් වාහන පනත යටතේ නියෝග,— (203 වැනි අධිකාරය වූ) මෝටර් වාහන පනතේ 123, 133 අ සහ 139 ඉ වගන්ති, 213 ඇ වගන්තිය සහ 19 වැනි වගන්තිය සමග කියවිය යුතු, එකී පනතේ 237 වැනි වගන්තිය යටතේ ප්‍රවාහන අමාත්‍යවරයා විසින් සාදන ලදුව, 2011 ඔක්තෝබර් 05 දිනැති අංක 1726/12 දරන අති විශේෂ ගැසට් පත්‍රයේ පළකරනු ලැබ, 2012.02.08 වැනි දින ඉදිරිපත් කරන ලද නියෝග අනුමත කළ යුතු ය.

13.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

14.

රාජ්‍ය සේවක සංවර්ධන මූල්‍ය සංස්ථාව (සංස්ථාගත කිරීමේ) පනත් කෙටුම්පත — සලකා බැලීම.

15.

රණ කලා ආයතනය (සංස්ථාගත කිරීමේ) පනත් කෙටුම්පත — දෙවැනි වර කියවීම.

16.

සත්ව සුභසාධන පනත් කෙටුම්පත — දෙවැනි වර කියවීම.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.